



TRIBUNAL GHALL-INVESTIGAZZJONI TA` INGUSTIZZJI

IMHALLEF

ONOR. C. FARRUGIA SACCO B.A., LL.D.

Rikors Numru: 681/97

Alfred Mangion

vs

Bank of Valletta

Illum 13 ta' Novembru, 2001.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995 u b'mod aktar preciz fi jew ghall-habta ta' 1988 huwa sofra ingustizzja f'li gie meqjus bhala haddiem irregolari.

Illi l-fatti tal-kaz kienu fil-qosor kif gej:

Huwa kien jahdem mal-Marsa Flour Mills u fil-1/11/1986 huwa gie trasferit ghall mal-Bank of Valletta bhala Labourer. Ftit wara li dahal ha promotion ghall-Tradesman ghax huwa ghandu s-sengha

ta' Mastrudaxxa. Xogholu kien jaghmel ghamara gdida ghal gol-branches jaghmel xi tiswijiet fuq desks u counters fejn ikun hemm bzonn.

F'Mejju 1988 wara li kien ilu jahdem mal-Bank of Valletta kwazi sentejn il-Bank iddeciedi li hu kien impjegat irregolari u tawh transfer ghal ma' l-Awziljari. Ghalkemm qalu li hu gie impjegat irregolari xorta wahda huwa baqa' jithallas minghand il-Bank of Valletta san-1992 u baqaw jaghtuh l-uniformi tal-Bank.

Fin-1992 huwa gie notifikat li l-impjieg tieghu mal-Bank gie terminat u huwa gie trasferit mal-Gvern bhala Mastrudaxxa ma' l-Education Hal-Far.

Minhabba l-fatt li huwa gie meqjus bhala rregolari huwa tilef erba' snin servizz u il-paga tieghu giet iffrizata ghal madwar erba' snin u huwa tilef il-beneficcji kollha li kienu jiehdu l-impjegati l-ohra kollha.

Illi huwa kien bi hsiebu jgib biex isostni l-ilment tieghu lix-xhieda murija fl-elenku li jindika ghar-rigward ta' kull xhud dawk il-fatti li r-rikorrent kien bi hsiebu jgib prova dwarhom bix-xhieda tieghu.

Ghaldaqstant ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' 1-1997 dwar it-Tribunal ghall-Investigazzjoni ta' Ingustizzji, u li jinghata rimedju billi jigi ordnat illi jinghata kumpens xieraq tal-flus kollha li tilef

jew inkella jekk dan ir-rimedju ma jistax jinghata li jigi ordnat li jithallas kumpens f'ammont ta' kif tiddeciedi li hu xieraq il-Qorti.

Ra l-elenku tax-xhieda tar-rikorrent.

ECCEZZJONIJIET:

Ra r-risposta tal-Bank of Valletta Limited li eccepixxa:

Illi fl-14 ta' Ottubru 1997 ir-rikorrent Alfred Mangion ipprezenta rikors quddiem it-Tribunal ghall-*Investigazzjoni ta' Ingustizzji*, billi ssottometta li hu gie impjegat mal-Bank of Valletta f'Jannar 1987 bhala *labourer* mal-*maintenance crew* fiz-zmien li ghamel jahdem il-Bank of Valletta hu dejjem ghamel xogholu kif suppost u bl-akbar lealta' lejn il-Bank, pero' mal-bidla fil-gvern, ezatt ftit xhur wara, fl-1988 hu kien gie meqjus bhala haddiem irregolari u mibghut mal-Awziljarji. Fl-1992 hu gie mgharraf li l-impieg tieghu mal-Bank of Valletta kien spicca.

Illi huwa qed isostni li fiz-zmien li ghamel jahdem mal-Bank of Valletta huwa qatt ma thallas iz-zidiet u l-beneficji kollha li kienu jgawdu haddiem ohra li kienu jahdmu mal-Bank of Valletta.

Illi r-rikorrent ghaldaqstant talab illi dan it-Tribunal joghgbu jordna li jerga jinghata x-xoghol li kellu mal-Bank of Valletta u jiehu *is-seniority* kollha li kien tilef jew inkella jekk dan ir-rimedju ma jistax jinghata li jigi ordnat li jithallas kumpens fl-ammont tal-flus

li tilef meta ma nghatax il-beneficċji bhal shabu li kienu jahdmu fil-Bank of Valletta.

Illi fl-ewwel lok ghandu jinghad li r-rikorrent Alfred Mangion kien gie impjegat fl-1 ta' Novembru 1986 mal-Bank of Valletta Limited permezz ta' transfer mill-Mosta Flour Mills bi ksur manifest tal-Artiklu 12 ta' l-Att dwar is-Servizz ta' l-Impjegi 1955 u l-artiklu 113 subartiklu 6 tal-Kostituzzjoni ta' Malta li bihom kien stipulat li impieg ta' nies ma kwalunkwe kumpanija li fiha l-Gvern ta' Malta ghandu qasam ta' kontroll ghandu sakemm l-impieg ma jinghatax wara ezami pubbliku li kien b'avviz jinghata mill-Korporazzjoni ta' xoghol u tahrig.

Illi kien gie stabbilit li minhabba li dak iz-zmien il-Bank kien jaqa' taht ir-responsabbilita' tal-Ministeru tal-Finanzi, impjegi godda ghandhom jigu mmexxija mill-Bank Centrali ta' Malta. Il-procedura adottata matul dak iz-zmien kienet li l-Bank jinfurmaw lill-Bank Centrali ta' Malta bil-htiega ta' impjegati godda u jiddependi mill-kategorija, jew kienu jigu intervistati l-applikanti mibghuta mill-Korporazzjoni ta' Xoghol u Tahrig jew jigu organizzati ezamijiet pubblici illi ghalhekk l-istess rikorrent Alfred Mangion flimkien ma' 167 persuna ohra kienu iddahhlu l-Bank b'mod totalment illegali u irregolari f'it qabel l-elezzjonijiet ta' 1987.

Illi f'Ottubru 1987 il-Gvern u t-Trade Unions, inkluza l-General Workers Union li taghha kien membru l-istess rikorrent ghamlu diversi laqghat li minnhom ntlahaq ftehim fid-9 ta' Ottubru 1987.

Illi skond dan il-ftehim il-Unions intalbu biex jaghmlu lista ta' dawk l-impjegati mal-gvern u l-Parastatali (inkluz il-Bank of Valletta) li kienu nstabu li gew impjegat irregolarment. Dawn l-impjegati irregolari gew meqjusa bhala kazwali li kellhom jibqghu hemm sakemm jinghataw impieg permanenti u skond dan il-ftehim dawn l-impjegati kazwali kellhom izommu is-salarju li kellhom dak iz-zmien il-kundizzjonijiet ohrajn li kellhom bhala garantit.

Illi b'rizultat ta' dan il-ftehim bejn il-Gvern u l-Unions gie mwaqqaf Kumitat ta' Verifika li kien jinkludi bhala membri, id-Direttur tax-Xoghol u ufficjali tal-Unions. Lejn nofs April ta' l-1988 il-Bank ircieva ittra mis-Sur E. Cilia Debono, Direttur tax-Xoghol precizament fil-11 ta' April 1988 fejn hu ghamel lista ta' numru sostanzjali ta' persuni li kienu dak iz-zmien fuq il-kotba tal-Bank, inkluz l-istanti rikorrent, li kienu meqjusin bhala kazwali fit-termini tal-ftehim datat 9 ta' Ottubru 1987. Peress li dawk kollha impjegati irregolarment fil-grad non-klerikali kienu ferm aktar milli kienu mehtiega tenut kont partikolarment illi l-Bank huwa intinsikament *a white collar institution*, il-Bank iddiskuta diversi drabi mal-Gvern sabiex inaqaslu l-piz ta' l-impjegati non-klerikali li kienu dak iz-zmien globalment 390 impjegat li kienu qed jiswew lill-Bank xejn anqas minn Lm18,000 fix-xahar f' salarji;

Illi wara diskussjonijiet bejn il-Ministeru tal-Politika Socjali u l-General Workers' Union hafna impjegati kazwali fuq il-kotba tal-Bank fil-kategoriji ta' *tradesmen, skilled labourers u labourers*, li kienu identifikati mill-Kumitat tal-Verifika kien trasferiti ghax-xoghol mal-AWTS b'effett mix-xahar ta' Gunju 1988 u bi ftehim

mal-Ministru tal-Politika Socjali, il-hlas tal-salarju kellu jsir mill-Bank u jigi mhallas lura mill-Gvern kif jirrizulta mill-korrispondenza mmarkata Dokument "A". Ta' min jinnota li dawn l-impjegati kazwali, filwaqt li ma kienux jigu moghtija zidiet fis-salarji, kienu jithallsu bl-istess mod li kien jithallas kull impjegati iehor kazwali li kienu parti ta' l-AWTS xejn aktar u xejn anqas.

Illi f'Dicembru 1992 permezz ta' zewg ittri mid-Direttur Management and Personnel Office, fi hdan l-Ufficcju tal-Prim Ministru datati 15 ta' Dicembru 1991, ic-Chairman tal-Bank gie nfurmat li, mal-policy tal-Gvern li jinghata mpieg permanenti lin-nies impjegati irregolari kollha u 91 persuna originarjament impjegati fuq bazi kazwali mal-Bank, kienu ser jigu mpjegati originarjament impjegati fuq bazi kazwali mal-Bank, kienu ser jigu mpjegati b'mod permanenti mas-Servizzi tal-Gvern b'ittra ta' impieg b'effett mill-1 ta' Jannar 1992. Fil-fatt l-impjegati koncernati gew infurmati b'din id-decizjoni u gew maqtugha minn fuq il-kotba tal-Bank fil-15 ta' Dicembru 1991 u dan skond ittra hawn annessa u mmarkata bhala Dokument B.

Illi ghandu jinghad illi l-istess rikorrent kien membru effettiv tal-General Workers' Union, liema Union tul id-diksussjonijiet kollha fuq imsemmija kif ukoll f'kull ftehim li dahhlet fit l-istess Union kienet qeghda tagixxi ghan-nom u in rappresentanza tal-membri taghha li naturalment kien jinkludi l-istess rikorrent li kien membru taghha, sahsitra minn gurnata qabel li nghata l-impieg mal-Bank of Valletta Limited.

Illi ghalhekk il-GWU kienet qeghda tiftiehem ghall-istess rikorrent ma kienx qieghed jircievi l-istess struttura ta' salarji bhal dik ta' impjegati permanenti huwa veru wkoll li r-rikorrent kien qieghed jircievi salarju u beneficcji identici ghal dak li kienu qed jirceivu shabu l-impjegati irregolari u hawn ma kinitx qeghda ssir ebda forma ta' distinzjoni fil-konfront tar-rikorrent.

Illi l-Artiklu 6 (1) ta' Att VIII tal-1997 dwar it-twaqqif ta' Tribunal ghas-smiegh ta' ilmenti ta' certi ingustizzji li graw bejn il-1987 u l-1995 jirrizulta dan li gej:

It-Tribunal ikollu s-setgha li jisma u jaqta' dwar kull ilment li jsir minn persuna li tkun garrbet ingustizzja b'konsegwenza ta' xi distinzjoni esklużjoni jew preferenza indebita li tkun saret jew inghatat bi hsara ghalih, jew ta' xi ...

Illi mill-fatti sejjer jirrizulta li r-rikorrent la saritlu ingustizzja u lanqas bl-ebda mod ma saritlu xi *distinzjoni, ewkluzjoni jew preferenza indebita*, tul l-impieg tieghu mal-Bank of Valletta Ltd.

Illi ghaldaqstant l-intimati Bank of Valletta Limited talbu li dan it-Tribunal sabiex jichad it-talbiet tar-rikorrent bhala manifestament infondati fil-fatt u fil-ligi fl-intier tagghom u jillibera lill-istess intimati mill-osservanza tal-gudizzju.

Ra l-lista taxhieda u dokumenti esibiti tal-Bank of Valletta.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi r-rikorrent ipprezenta affidavit fejn semma li fit-3 ta' Mejju 1986, beda jahdem mal-Marsa Flour Mills li l-Bank kellu parti minnha u baqgha hemm sas-7 t'Awissu 1986. Fl-10 ta' Awissu 1986, gie trasferit (misluf) biex jahdem bhala mastrudaxxa mal-Bank of Valletta, u baqa' jahdem hemm sal-31 t'Ottubru 1986. Talab biex jigi full employed bhala haddiem mal-Bank of Valletta fl-1 ta' Novembru 1986 u tawh sitt xhur probation. F'dak il-perjodu tas-sitt xhur probation hargu applikazzjonijiet ghall-messaggiera li ried japplika ghalihom u WTO (Works Technical Officer) tieghu rrifjuta t-talba tieghu ghax kien jaf is-sengha u min ma kienx jaf is-sengha hallieh japplika. Mastrudaxxi bhala tkeccew 'l barra filwaqt li l-messaggiera li kienu dahlu warajh kienu gew accettati u b'hekk saret ingustizzja.

Sostna li fl-1 ta' Marzu 1987 gie accettat bhala tradesman. F'Mejju tan-1987 inbidel il-Gvern. San-1988 baqa' jahdem bhala full-timer tal-Bank of Valletta u kien intitolat ghal kull beneficcju li kien jaghti l-Bank. Fit-13 ta' Gunju 1988, gie misluf mal-AWTS u baqa' jahdem bhala tradesman.

In kontro-ezami semma li fl-1986 kien membru tal-GWU. Jaf li ftit wara li gie impjegat mal-bank fl-1986 kien sar ftehim bejn il-GWU u l-Gvern li certi mpjegati gew meqjusa bhala rregolari.

Louis Borg semma li kien jahdem fl-istess workshop mar-rikorrent. F'Mejju 1987 wara l-elezzjoni generali tefghuhom ma' l-Awziljari, izda ghal sena kienu jithallsu mill-Bank.

Alfred Pace Manager Human Resources xehed li ghall-habta ta' l-1988 ircevw ittra minghand l-AWTS fejn irreferew din l-ittra ghal diversi mpjegati irregolari li kienu f'diversi grades. F'din l-ittra kienu talbuhom specifikament biex jibghatu lura l-AWTS haddiema rregolari u jigu mpjegati hemmhekk maghom labourer, leading man u tradesman, jigifieri kienu talbuhom maintenance grades. Imbaghad kien hemm nies ohra li kienu mpjegati irregolari li kienu zammew mal-Bank propju ghax ma kinux f'dawn il-maintenance grades u dawn in-nies kienu fil-gradi ta' charwomen, messengers u kien hemm ukoll xi clerks. Dawn kienu zammew mal-Bank u kienu zammew mal-Bank peress li ma kienux gew mitluba lura mill-AWTS.

Mix-xhida ta' Hubert Caruana li kien Assistant Manager fl-1995 jirrizulta li kien hemm il-Verification Committee li kella l-inkarigu li tara numru ta` nies l-impjieg taghhom kienx regolari jew le u fil-kaz tar-rikorrent kienu sabu li dan kien irregolari u spicca fuq il-lista. Il-Verification Committee ma kienx tqabbad biss mill-Bank of Valletta izda lill-Bank kienu tawhom biss ir-rizultat. Dawk li instabu fuq din il-lista spiccaw mal-AWTS. Fl-1990 dawk li kienu

klerikali il-Gvern kien iddecieda li jaghtihom il-post bhala regolari u dan minhabba l-fatt li kienu servew certu zmien u kif ukoll peress li kellu bzonnhom u ghalhekk wara li mela r-requirements necessarji fil-fatt zammhom. Dan dejjem fil-kaz tal-klerikali. Fil-kaz ta` dawk li kienu handymen u maintenance u dawn l-affarijiet kien hemm id-decizjoni li jigu trasferiti ghall-AWTS. Ir-raguni ta` dan kienet li per ezempju dwar maintenance l-Bank ma kellux bzonn dawn it-tip ta` nies.

Rene Formosa li bejn l-1987 u l-1995 kellu l-kariga ta` General Manager mal-Bank of Valletta semma li meta sar General Manager f` Settembru tal-1987 sab ir-report tal-Verification Committee gja lest. Bejn Ottubru 1986 u Mejju 1987 kienu gew impjegati 567 nies. Clericals kien hemm 283 waqt li non clericals kien hemm 284 u li flimkien ghalhekk jaghmlu 567. Minn dan kien hareg li 168 kienu irregolari. Minn 168 li kienu nstabu irregolari 82 minnhom il-bank kien zammhom u dan specjalment minhabba l-fatt li kienu f` kategoriji fejn il-bank hekk jew b`hekk kellu bzonn dawn in-nies u ghalhekk ghamel proceduri biex dawn jigu regolarizzati bhal mal-Labour Office u hekk u allura dawn saru regolari. Dawk li kienu jaqghu fil-kategorija bhal ma huma clerks, messaggiera u cleaners, dawn kollha kemm huma malli kienu fil-kategorija gew imdahhla minghajr ebda diskriminazzjoni.

Zied li dwar maintenance l-bank ma tantx ikollu bzonn nies minhabba l-fatt li l-bank essenzjalment huwa white collar worker institution u allura aktar l-iskrivani li jkun hemm bzonn tagghom.

Naturalment ma` certu ammont ta` skrivani trid numru ta` messaggiera u charwomen.

Cilia Debono li kien Direttur tax-Xoghol semma li dak iz-zmien kull persuna li kienet tidhol ghax-xoghol necessarjament kien ikollha workbook u inoltre suppost il-procedura kienet li meta jsir impjieg kemm mill-Gvern kif ukoll minn korpi parastatali kien ikun hemm il-procedura li l-ewwel jigi nfurmat d-Dipartiment tax-Xoghol u jibghatu n-nies skond l-ordni ta` registrazzjoni li jkunu dahlu fiha u skond l-istess talba.

Fil-fatt kien irrizulta li numru ta` impjegati gew impjegati b` mod irregolari. Kien inhatar kumitat ta` verifika. Il-Bank of Valletta kienet wahda minn dawn il-kumpaniji li kellha l-majority shareholding tal-Gvern u li ghalhekk suppost kienet timxi b` dawn ir-regolamenti.

Fil-fatt kien gie mahtur Kumitat ta` Verifika li kien kompost mis-Sur George Borg Cardona li kien ic-chairman tal-kumitat, minn Dr. Borg Barthet li dak iz-zmien kien id-Deputy A.G. kif ukoll mis-Sur Jack Calamatta u s-Sur Joseph Fino ghall-General Workers' Union u ghas-CMTU s-Sur Alfred Buhagiar u s-Sur Maurice Agius.

Fil-ftehim in-nies li kienu impjegati bhala irregolari kellhom jitqiesu bhala "casuals" u li jidhlu f` impjieg, dak iz-zmien kien hemm il-hsieb ta` korp tal-Awziljari u jkunu fih sakemm jinstabilhom impjieg b` mod permanenti.

Semma li meta spiccaw l-Awziljari fl-1992 kienu talbu lill-Bank biex hu jzommhom mieghu kif fil-fatt effettivamente ghamel. Kien hemm numru sostanzjali li baqa` mal-Bank u numru sostanzjali li mar mal-Awziljari. Dawk li kelhom xi trade kien zammhom il-Bank.

Hemm anke d-deposizzjoni ta' Anglu Fenech, Alfred Fiorini Lowell.

KONKLUZZJONIJIET:

Ikkunsidra

Illi rrizulta li r-rikorrent dahal jahdem fit-3 ta' Mejju, 1986 mal-Marsa Flour Mills u fl-10 ta' Awissu gie trasferit mal-Bank of Valletta Limited. Dan l-impieg kien wiehed irregolari. Illi fid-9 ta' Ottubru, 1987 l-Gvern u l-Unions lahqu ftehim [Dok B]. Wahda minn dawn il-Unions kienet il-General Workers' Union li taghha r-rikorrent kien membru. Dan il-ftehim qatt ma gie attackkat mir-rikorrent.

Fit-tieni klawsola tal-ftehim hemm li ghandhom ikunu flessibli li jaghmlu xoghol kemm jista' jkun analogu f'azjendi ohra. Skond klawsola 3 (a) dawn il-haddiema kellhom jitqiesu bhala "casuals" u jibqghu hekk kunsidrati sakemm jinghataw xoghol permanenti. Gie mwaqqaf Kumitat ta' Verifika [li kien jinkludi ufficjali tal-Unions]. Fil-11 ta' April 1988 intbaghtet ittra lill-Bank [Dok C] minghand is-sur Cilia Debono [Direttur tax-Xoghol] li kien fiha

lista ta' persuni li kienu fuq il-kotba tal-Bank [inkluz ir-rikorrent] li kienu meqjusin kazwali fit-termini tal-ftehim tad-9 ta' Ottubru, 1987. Minhabba f'hekk ir-rikorrent gie trasferit mal-AWTS b'effett minn Gunju 1988. F'Dicembru 1992 ic-Chairman tal-Bank gie infurmat mill-MPO li mal-policy tal-Gvern li jinghata mpieg permanenti lin-nies impjegati irregolari kollha u 91 persuna originarjament impjegati fuq bazi kazwali mal-Bank, kienu ser jigu impjegati b'mod permanenti mas-Servizzi tal-Gvern, u l-impjegati gew maqtugha minn fuq il-kotba tal-Bank. Fil-15 ta' Dicembru, 1992 ir-rikorrent kien gie infurmat mill-Bank li wara li kien gie infurmat mill-MPO ta' l-Ufficju tal-Prim Ministru li r-rikorrent inghata hatra permanenti mal-Gvern, gie infurmat li l-impieg tieghu mal-Bank of Valletta gie terminat.

Illi ghalhekk irrizulta li l-impieg tar-rikorrent kien wiehed irregolari u dan kien anke konfermat hekk mill-Kumitat ta' Verifika f'liema kumitat kien hemm ir-rapprezentanti tal General Workers' Union. Intlahaq ftemim li ma kienx gie attackat b'ebda mod mir-rikorrent. Skond dan il-ftehim l-impieg tar-rikorrent kellu jitqies bhala irregolari u casual. Ghalhekk it-trasferiment tieghu kien validu u regolari. Ir-rikorrent dejjem sostna li pero' fil-konfront tieghu kien hemm distinzjoni minhabba l-fatt li l-Bank kien zamm xi whud mill-haddiema u ma zammx ohrajn. Izda l-ufficjali tal-Bank spjegaw li dawk li inzammu kienu kategoriji differenti specjalment white collar workers, messaggiera, u maids. Ir-rikorrent ma pprova ebda distinzjoni indebita. Infatti skond l-artikolu 6 (1) ta' l-Att VIII tal-1997 "It-Tribunal ikollu s-setgha li jisma' u jaqta' dwar kull ilment miktub li jsir minn persuna li tallega

li tkun garrbet ingustizzja b'konsegwenza ta' xi distinzjoni, esklużjoni jew preferenza indebita li tkun saret jew inghatat bi hsara ghalha, jew ta' xi inkapacita' jew restrizzjoni li kellha ggarrab, b'xi azzjoni mehuda minn xi wahda mill-persuni li ghalihom japplika dan l-Att dwar kull wiehed minn dawn li gejjin...” Minn dan jirrizulta li distinzjoni, esklużjoni jew preferenza trid tkun indebita u mhux xi wahda gustifikata bhal ma hu l-kaz in ezami.

Dwar diskriminazzjoni jinghad li hemm diskriminazzjoni meta persuni f'sitwazzjonijiet simili jigu trattati b'mod differenti minghajr ebda gustifikazzjoni ragjonevoli u oggettiva u fejn ma hemmx proporzjonalita' ragjonevoli bejn il-mezzi u l-ghan intenzjonat. Rikorrent irid jipprova li f'sitwazzjonijiet analogi rcieva tratament differenti, aktar favorevoli. Ir-rikorrent irid jipprova li hu gie trattat b'mod ingust b'paragun ma' persuni ohra f'sitwazzjoni analogi. Jekk is-sitwazzjoni mhux analogi, ma hemmx l-obbligu ta' l-istat li jiggustifika t-trattament differenti – Ara sentenza tal-Qorti Kostituzzjonali deciza fil-31 ta' Mejju, 1999 fl-ismijiet *Dr Victor Sultana vs Segretarju Permanenti fl-Ufficju tal-Prim Ministru*. Ara wkoll “Law of the European Convention on Human Rights” - Harris Boyle and Warbrick pag 462 et, u “Law and Practice of the European Convention on Human Rights” - Gomien Harris, and Zwack pag 345 et]. Ara wkoll Vol LXXVII-I-127 u 136.

Hu veru li l-kaz tar-rikorrent jista' jitqies wiehed sfortunat izda dan mhux sufficjenti biex l-ilment tieghu jigi milqugh. Ghal dawn il-motivi it-Tribunal jilqa' l-eccezzjoni tal-intimat.

Spejjez kontra r-rikorrent.